

ഉത്തരം

Page 1 of 2

(എ) കേരള സ്റ്റേറ്റ് ലൈബ്രറി കൗൺസിൽ ലൈബ്രറികളെ ഭരണപരമായ സൗകര്യാർത്ഥം ജില്ലാ ലൈബ്രറി, താലൂക്ക് ലൈബ്രറി എന്നിങ്ങനെയാണ് വിഭജിച്ചിരിക്കുന്നത്. നിയമസഭാ മണ്ഡലംതിരിച്ച് ലൈബ്രറികളെ വിന്യസിച്ചിട്ടില്ല. വൈപ്പിൻ മണ്ഡലത്തിലുൾപ്പെടുന്ന കൊച്ചി താലൂക്കിൽ 36 ലൈബ്രറികളുണ്ട്.

(ബി) അലവൻസ് നൽകുന്നുണ്ട്. എ, ബി, സി ഗ്രേഡിൽപ്പെട്ട ലൈബ്രറികളിലെ ലൈബ്രറിയന്മാർക്ക് 1,300 രൂപ പ്രകാരം വാർഷിക അലവൻസ് 15,600 രൂപയും ഡി, ഇ, എഫ് ഗ്രേഡിൽപ്പെട്ട ലൈബ്രറികളിലെ ലൈബ്രറിയന്മാർക്ക് 1,050 രൂപ പ്രകാരം വാർഷിക അലവൻസ് 12,600 രൂപയുമാണ്. 2012-13 വരെ അലവൻസ് നൽകിയിട്ടുണ്ട്.

(സി) ലൈബ്രറിയന്മാർക്ക് വാർഷിക അലവൻസ് കുടിശ്ശികയുള്ളതായി സർക്കാരിന്റെ ശ്രദ്ധയിൽപ്പെട്ടിട്ടില്ല.

(ഡി&ഇ) ലൈബ്രറികൾക്ക് ഗ്രാന്റ് കുടിശ്ശികയുള്ളതായി സർക്കാരിന്റെ ശ്രദ്ധയിൽപ്പെട്ടിട്ടില്ല. കേരള സ്റ്റേറ്റ് ലൈബ്രറി കൗൺസിൽ ലൈബ്രറികൾക്ക് ഒറ്റ തവണയായാണ് ഗ്രാന്റ് നൽകിവരുന്നത്.

റവന്യൂ ദിനം

125 (2986) ശ്രീ. തേറമ്പിൽ രാമകൃഷ്ണൻ :

ശ്രീ. ആർ. സെൽവരാജ് :

ശ്രീ. ലൂഡി ലൂയിസ് :

ശ്രീ. അൻവർ സാദത്ത് : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് റവന്യൂ ദിനം പ്രഖ്യാപിച്ച് ആഘോഷങ്ങൾ നടത്തിയിട്ടുണ്ടോ ; വിശദമാക്കാമോ ;

(ബി) പ്രസ്തുത ആഘോഷങ്ങൾ സംബന്ധിച്ച വിശദാംശങ്ങൾ എന്തെല്ലാമാണ് ; വ്യക്തമാക്കാമോ ;

(സി) റവന്യൂ വകുപ്പിന്റെ കാര്യക്ഷമമായ പ്രവർത്തനത്തിന് എന്തെല്ലാം കർമ്മപദ്ധതികളാണ് ഇതോടനുബന്ധിച്ച് ആവിഷ്കരിച്ചിട്ടുള്ളത് ; വിശദമാക്കുമോ ;

(ഡി) എന്തെല്ലാം തുടർനടപടിയാണ് ഇതിന്മേൽ സ്വീകരിക്കാനുദ്ദേശിക്കുന്നത് ; വിശദാംശങ്ങൾ ലഭ്യമാക്കാമോ ?

ഉത്തരം

(എ) ഉണ്ട്. കേരളത്തിലെ ഭൂപരിഷ്കരണ പ്രവർത്തനങ്ങൾ വ്യവസ്ഥാപിതമാക്കുന്നതിൽ നിർണ്ണായക സ്വാധീനം ചെലുത്തിയ 1886 ഫെബ്രുവരി 24-ലെ റവന്യൂ സെറ്റിൽമെന്റ് പ്രൊക്ലമേഷന്റെ പ്രാധാന്യം കണക്കിലെടുത്തുകൊണ്ട്

എല്ലാ വർഷവും ഫെബ്രുവരി 24-ാം തീയതി റവന്യൂ ദിനമായി ആചരിക്കാൻ സർക്കാർ ഉത്തരവായിട്ടുള്ളതാണ്. അതിന്റെ അടിസ്ഥാനത്തിൽ 2013 ഫെബ്രുവരി 24 റവന്യൂ ദിനമായി ആഘോഷിക്കുകയുണ്ടായി.

(ബി) റവന്യൂ ഓഫീസുകൾവഴി പൊതുജനങ്ങൾക്ക് നൽകുന്ന സേവനം മെച്ചപ്പെടുത്തുന്നതിന് ജീവനക്കാരുടെ ഉത്സാഹം ഉണർത്തുന്നതിനായി സംസ്ഥാനത്തെ എല്ലാ ജില്ലകളിലേയും മികച്ച ഡെപ്യൂട്ടി കളക്ടർ, തഹസീൽദാർ, മൂന്ന് വില്ലേജാഫീസർമാർ എന്നിവരെ തെരഞ്ഞെടുത്ത് പുരസ്കാരങ്ങൾ നൽകുകയുണ്ടായി. കൂടാതെ ഏറ്റവും സ്തുത്യർഹവും പ്രശംസനീയവുമായ സേവനം കാഴ്ചവച്ച ജില്ലാ കളക്ടർക്കും പുരസ്കാരം നൽകി. സർവ്വേ വകുപ്പിലെ മികച്ച ഉദ്യോഗസ്ഥർക്കും ടി ദിനത്തിൽ പുരസ്കാരങ്ങൾ നൽകുകയുണ്ടായി.

(സി&ഡി) റവന്യൂ ദിനാചരണവുമായി ബന്ധപ്പെട്ട് റവന്യൂ വകുപ്പിലെ എല്ലാതലത്തിലുമുള്ള ജീവനക്കാർക്കും അവരുടെ പ്രവർത്തന മികവിനെ അടിസ്ഥാനമാക്കി പുരസ്കാരങ്ങൾ നൽകി വരുന്നുണ്ട്. ഇത് ജീവനക്കാരെ കൂടുതൽ കാര്യക്ഷമവും മെച്ചപ്പെട്ടതുമായ സേവനം പൊതുജനങ്ങൾക്ക് പ്രദാനം ചെയ്യാൻ പ്രേരിപ്പിക്കുന്നു. അതുമൂലം പൊതുജനങ്ങൾക്ക് വേഗത്തിലും കാര്യക്ഷമവുമായ സേവനം ലഭിക്കുന്നതാണ്.

ജില്ലകൾ കേന്ദ്രീകരിച്ച് അദാലത്തുകൾ നടത്തുന്നതിന് നടപടി

126 (2987) ശ്രീ. മോൻസ് ജോസഫ് :

ശ്രീ. സി. എഫ്. തോമസ് :

ശ്രീ. ടി. യു. കുരുവിള :

ശ്രീ. തോമസ് ഉണ്ണിയാടൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) വില്ലേജ്, താലൂക്ക്, കളക്ടറേറ്റ് എന്നീ ഓഫീസുകളിൽനിന്നും നിശ്ചിത സമയത്ത് ജനങ്ങൾക്ക് സേവനങ്ങൾ ലഭിക്കാത്തത് ശ്രദ്ധയിൽ പെട്ടിട്ടുണ്ടോ ;

(ബി) എങ്കിൽ ആയത് പരിഹരിക്കുവാൻ എന്ത് നടപടി സ്വീകരിക്കുമെന്ന് വ്യക്തമാക്കുമോ ;

(സി) ജനസമ്പർക്ക പരിപാടിയുടെ മാതൃകയിൽ റവന്യൂ വകുപ്പുമന്ത്രിയുടെ നേതൃത്വത്തിൽ ജില്ലകൾ കേന്ദ്രീകരിച്ച് അദാലത്തുകൾ നടത്തുന്നതിന് നടപടികളുണ്ടാകുമോ ; വിശദാംശം ലഭ്യമാക്കുമോ ?

ഉത്തരം

(എ) സംസ്ഥാനത്തെ വില്ലേജ് ഓഫീസ്/താലൂക്ക് ഓഫീസ് എന്നിവിടങ്ങളിൽ നിന്ന് നൽകി വന്നിരുന്ന രണ്ടിനം സേവനങ്ങൾ ഓൺലൈനായി അക്ഷയ സെന്ററുകൾവഴി നൽകിവരുന്നു. വില്ലേജ് ഓഫീസുകളെ നവീകരിച്ച് മെച്ചപ്പെട്ട സേവനം പൊതുജനങ്ങൾക്ക് നൽകുന്നതിനായി സ്മാർട്ട് വില്ലേജ് ഓഫീസ്